



वनभूमि पर अतिक्रमण कर वृक्षों को नुकसान पहुंचाने वाले आरोपी गया जेल जगदलपुर। बस्तर वनमण्डल अंतर्गत वन परिक्षेत्र दरभा के आरक्षित वनखंड क्रमांक 1412 में पेदावाड़ा निवासी सुकरु नाग को अतिक्रमण के उद्देश्य से हरे भरे वृक्षों को गड़लिंग कर आग लगाने के आरोप में वन विभाग की टीम ने पकड़ा। उस पर भारतीय वन अधिनियम 1927 एवं लोक सम्पत्ति क्षति निवारण अधिनियम 1884 की विभिन्न धाराओं के तहत अपराध कारित करने के कारण गिरफ्तार कर मुख्य न्यायिक मजिस्ट्रेट जगदलपुर के समक्ष प्रस्तुत किया गया। वहां से आरोपी को 14 दिन की न्यायिक हिरासत में केंद्रीय कारागार जगदलपुर भेजा गया। कार्रवाई में वन विभाग के परिक्षेत्र सहायक दरभा हरिश लाल साहू, परिसर रक्षक बंधुलाल बघेल, परिसर रक्षक रईस फातिमा, परिसर रक्षक लखनलाल कश्यप एवं परिसर रक्षक रामेश्वर बघेल का विशेष योगदान रहा।

मलेरिया से दो बालिकाओं की मौत के बाद आज आएंगे स्वास्थ्य मंत्री

बीजापुर। स्वास्थ्य मंत्री श्याम बिहारी जायसवाल सोमवार को बीजापुर जिले के एक दिवसीय प्रवास पर रहेंगे। इस दौरान जिले के स्वास्थ्य सुविधाओं, मौसमी एवं जलजन्य बीमारियों से निपटने के लिए व्यापक तैयारियों का जायजा लेंगे। स्वास्थ्य मंत्री जिला चिकित्सालय का दौरा भी करेंगे और समीपवर्ती पोटाकेबिन छात्रावास का भी निरीक्षण करेंगे तथा जिला पंचायत सभागार बीजापुर में बस्तर संभाग के सभी जिलों के स्वास्थ्य प्रमुखों सीएमएचओ सिविल सर्जन एवं डीपीएम की समीक्षा बैठक भी लेंगे। जिला मुख्यां द्वारा मंत्री को जिले में वर्षा ऋतु की बीमारियों की रोकथाम के संबंध में विस्तृत रिपोर्ट प्रस्तुत की जाएगी। श्री जायसवाल के साथ अतिरिक्त मुख्य सचिव स्वास्थ्य मनोज पिंगुआ एवं स्वास्थ्य संचालक ऋतुराज रघुवंशी रहेंगे।

दो छात्राओं की मौत मामले की जांच करेंगे एसडीएम बीजापुर। जिला मिशन समन्वयक समग्र शिक्षा जिला बीजापुर के पत्र अनुसार कन्या आवासीय विद्यालय तारलागुड़ा एवं संगमपल्ली में अध्ययनरत 2 छात्राओं की मृत्यु मलेरिया बीमारी के संक्रमण होना प्रतिवेदित किया गया है। उक्त छात्राओं की मृत्यु की जांच हेतु कलेक्टर अनुराग पाण्डेय के द्वारा एसडीएम भोपालपटनम यशवंत कुमार नाग को जांच अधिकारी नियुक्त किया गया है। विभिन्न निर्धारित बिन्दुओं पर जांच उपरांत पन्द्रह दिवस के भीतर जांच प्रतिवेदन प्रस्तुत करने के निर्देश दिए गए हैं।



दोषी आश्रम अधीक्षकों पर जल्द की जाए कड़ी कार्रवाई
मलेरिया से मौत पर 50 लाख मुआवजा की मांग
हरिभूमि न्यूज ►► गोपालटनम

बीजापुर जिले के भोपालपटनम विकासखंड अंतर्गत आवासीय विद्यालय तारलागुड़ा और संगमपल्ली की छात्राओं की मलेरिया से मौत पर सर्वआदिवासी समाज ने शासन प्रशासन की लापरवाही बताते कार्रवाई और मुआवजे की मांग की है। दोनों आदिवासी छात्राओं की मौत के लिए जिम्मेदारी तय कर दोषियों पर कड़ी कार्रवाई की जाए और मृतकों के परिजनों को 50-50 लाख का मुआवजा दिया जाए। समाज के प्रवक्ता सालिक नागवंशी ने जारी बयान में कहा कि शुक्रवार को तारलागुड़ा पोटाकेबिन की कक्षा

■ सर्वआदिवासी समाज ने जांच में पाया, मच्छरदानी नहीं थी

सर्वाधिक नक्सल प्रभावित दो दर्जन गांव के ग्रामीणों को मिली राहत

हरिभूमि न्यूज ►► जगदलपुर

बस्तर संभाग के अतिसंवेदनशील एवं घोर नक्सल प्रभावित क्षेत्रों में सड़कों के निर्माण के साथ ही नए सड़कों के निर्माण को गति प्रदान किया जा रहा है। जिससे ग्रामीणों को बारहमासी आवागमन की सुविधा उपलब्ध हो रही है। इसके साथ ही अन्य विकास कार्यों में भी तेजी आएगी। शासन के निर्देशानुसार नक्सल प्रभावित क्षेत्रों में नए मार्गों का निर्माण कर पहुंच विहीन बसाहटों को पक्की सड़कों से जोड़ने का

सड़क होने से सिलगोर के ग्रामीण आसानी से जा रहे ब्लॉक व जिला मुख्यालय

सुरक्षा बल कैम्प से हो रहा निर्माण

बीजापुर जिले के नेलसनार, कोडोली, गंगानुर तक सड़क निर्माण कार्य करोड़ों रुपए की लागत से किया जा रहा था। इसमें से बेचापाल तक निर्माण कार्य किया गया, पर सिलगोर गांव के ग्रामीणों ने नक्सलियों के दबाव में निर्माण कार्य का विरोध कर रहे थे। इसके चलते बेचापाल गांव के बाद से सड़क का निर्माण कार्य रूक गया था, पर सुरक्षा बल के म्प लगाने से ठेकेदार सड़क का निर्माण कार्य कर रहे हैं।



सीई व एसई कर रहे निरीक्षण

अंदरूनी क्षेत्र की सड़कों का पोंडब्यूटी के सीई जीआर रावटे एवं एसई डीएल टेकम समय-समय पर निरीक्षण कर क्षेत्र के कार्यपालन अभियंता एवं ठेकेदारों को निर्देश दे रहे हैं। इसमें कहा कि ग्रामीण क्षेत्र की सड़कें ऐसी निर्माण करें कि ग्रामीणों को परेशानी न हो सके।

कार्य गुणवत्ता से करें

लोक निर्माण विभाग जगदलपुर क्षेत्र के मुख्य अभियंता श्री रावटे ने कहा कि निर्माण कार्य गुणवत्ता से करें अन्यथा नियमानुसार सख्त कार्रवाई की जाएगी।


कार्य किया जा रहा है। यही कारण है कि आजादी के बाद बीजापुर जिले के सर्वाधिक नक्सल प्रभावित सिलगोर में पहली बार सड़क का निर्माण किया जा रहा है। नक्सल दहशत से सड़कें और बुनियादी ढांचा पहले यहां नहीं बनाया जा सकता था, लेकिन अब यहां सड़क का निर्माण कार्य किया जा रहा है। सिलगोर सड़क से क्षेत्र के लगभग दो दर्जन गांवों के ग्रामीण 40 किमी ब्लॉक मुख्यालय आवापल्ली एवं 70 किमी दूर जिला मुख्यालय बीजापुर आसानी से बारिश में भी आवागमन कर रहे हैं।

दूसरे फेरे में 16 बोगी में जगदलपुर से केवल 8 यात्री रवाना हुए पुरी ट्रेन-ट्रेन का हल्ला मचाने वाले चलने पर यात्रा करने से हट रहे पीछे

हरिभूमि न्यूज ►► जगदलपुर

- बस्तर के लोग वर्षों से ट्रेन-ट्रेन का हल्ला मचा रहे हैं। जगदलपुर से सीधे पुरी के लिए गुंडिचा रथयात्रा स्पेशल यात्री ट्रेन की अस्थाई सुविधा प्रारम्भ की गई तो 2 दिन रवाना हुई ट्रेन में कुल 12 यात्री ही जगदलपुर से पुरी की यात्रा में गए। अब तीसरा और अंतिम फेरा 16 जुलाई को गुंडिचा रथयात्रा स्पेशल ट्रेन पुरी के लिए रवाना होगी। अंतिम फेरा में भी यात्रियों की यह स्थिति रहेगी ऐसी संभावना है।
- 720 बर्थ, 360 जर्नल और महिलाओं के लिए 40 सीट पुरी खाली
 - 16 को तीसरा फेरे में पुरी जाएगी स्पेशल ट्रेन

जानकारी के अनुसार 14 जुलाई को दूसरे फेरे में 16 बोगी में 720 सेंकंड स्लीपर बर्थ, 360 जर्नल क्लास सीट और महिलाओं के लिए 40 सीट में आज केवल 8 यात्री पुरी के लिए रवाना हुए। ऐसे में रेल



विश्वविख्यात है पुरी रथयात्रा

हिंदुओं के 4 धाम में एक धाम ओडिशा का पुरी है। हर वर्ष आषाढ़ मास में मनाया जाने वाला विश्व विख्यात भगवान जगन्नाथ की गुंडिचा रथयात्रा में सम्पूर्ण विश्व से लाखों श्रद्धालु पुरी पहुंचते हैं। ज्यादा से ज्यादा श्रद्धालु भगवान जगन्नाथ के दर्शन करने सुविधा के साथ पुरी पहुंचें। इसके लिए रेल मंत्रालय के निर्देश पर देशभर के सभी 18 रेल जोन से दर्जनों गुंडिचा रथयात्रा स्पेशल ट्रेन चलाई जा रही हैं। इस कड़ी में बस्तरवासियों को भी 3 फेरा में स्पेशल ट्रेन में पुरी जाने का अवसर मिला है।



इंडिगो की हैदराबाद से जगदलपुर फ्लाइट को यात्रियों का मिल रहा अच्छा प्रतिसाद

हरिभूमि न्यूज ►► जगदलपुर

जगदलपुर से दो एयर कम्पनी हैदराबाद से जगदलपुर तथा हैदराबाद और दिल्ली से जबलपुर वाह्या जगदलपुर की हवाई सेवा शेड्यूल अनुसार चल रही है। शुरुवाती दौर में उड़ान योजना के तहत निर्धारित सीटों में यात्रियों को लाभ देते थे। वर्तमान में भी कम्पनी का दावा है कि उड़ान योजना के तहत निर्धारित सीटों में किफायती दर पर यात्रियों को टिकट में छूट दी जा रही है। लेकिन यात्रियों का कहना है

कि जब भी इन एयर कम्पनियों के आन लाइन टिकट बुकिंग के लिए साइट में जाने से उड़ान योजना के लिए निर्धारित दर से ज्यादा वसूला जाता है। बहरहाल दोनों एयर कंपनियों की एयरक्राफ्ट में बड़ी संख्या में यात्री यात्रा कर रहे हैं। मानसून के बाद भी दोनों एयरक्राफ्ट अपने निर्धारित दिन और समय पर आना-जाना कर रहे



एलायंस एयर तीन दिन उड़ान भरती है दिल्ली

एलायंस एयर की एयरक्राफ्ट सोमवार, बुधवार और शुक्रवार को दिल्ली से जबलपुर होकर जगदलपुर तक उड़ान भरती है। सोमवार को दिल्ली से जबलपुर फिर जबलपुर से जगदलपुर चलाई जा रही है। जबकि वापसी में जगदलपुर से बिलासपुर होकर दिल्ली जाती है। बुधवार को यही एयरक्राफ्ट दिल्ली से बिलासपुर और बिलासपुर से जगदलपुर आती है। जबकि शुक्रवार को दिल्ली से जबलपुर और जबलपुर से जगदलपुर आती है। वापसी में जगदलपुर से बिलासपुर और बिलासपुर से दिल्ली रवाना होती है।

है। यात्रियों का दोनों एयरक्राफ्ट में अच्छा प्रतिसाद मिल रहा है। मिली जानकारी के अनुसार इंडिगो एयर लाईंस सोमवार, ►►शेप पेज 12 पर



108 एम्बुलेंस में हुआ प्रसव, महिला व नवजात खतरे से बाहर

हरिभूमि न्यूज ►► जगदलपुर

बस्तर जिले के कालागुड़ा निवासी 25 वर्षीय गर्भवती महिला चंपा को शनिवार की सुबह से ही प्रसव पीड़ा हो रही थी। सुबह 10 बजे महिला को, सीएचसी नानगुर में भर्ती कराया गया। वहां महिला की जांच उपरांत पाया गया कि महिला के गर्भ में बच्चा उल्टा और बच्चा का वजन भी ज्यादा है। स्थिति की गंभीरता को देखते हुए इयूटीरत डॉ. कश्यप ने महिला को सीएचसी नानगुर से एमसी डिमरापाल दोपहर 2.50 बजे रेफर किया। 108 एम्बुलेंस से महिला को लेकर नानगुर से डिमरापाल के लिए रवाना हुई। उसी ►►शेप पेज 12 पर

नकुलनार के आटो पार्ट्स दुकान में नकबजनी

हरिभूमि न्यूज ►► दंतेवाड़ा

नकुलनार चौक में कान्हा आटो पार्ट्स में एक लाख से अधिक की चोरी मामले में पुलिस ने विधि से संघर्षरत एक बालक को पकड़ा है।

- कुआंकोडा पुलिस ने कुछ घंटों में सुलझाया मामला

विधि से संघर्षरत बालक को न्यायालय में पेश किया। जानकारी के अनुसार 12 जुलाई को प्रार्थी भास्कर राठौर ने थाना में रिपोर्ट दर्ज कराया कि उसकी नकुलनार चौक में कान्हा आटो पार्ट्स की दुकान है, जिसे उसके वर्कर चलाते हैं। 11 जुलाई की रात्रि करीबन 9 बजे दुकान बंद कर चले गये थे। सुबह आकर देखे तो दुकान का शटर बाहर से टूटा हुआ था। अंदर घुसकर राजनाला, अतिरिक्त पुलिस अधीक्षक आरके वर्मन के निर्देशन एवं अनुविभागीय अधिकारी पुलिस



मोबाइल फोन, कपड़े व नकद बरामद

पूछताछ पर अपराध करना स्वीकार करते हुए झूज के अंदर रखे 125000 रुपए चोरी कर भाग जाना बताया। उसके कब्जे से 103000 रुपए, एक रेडमी कंपनी का एन्ड्रॉयड मोबाइल फोन कीमत 12000 रुपए, एक व्हीसीए कंपनी का पावर बैंक 1500 रुपए, दो ब्लूटूथ कीमत 1000, एक व्हीवी कंपनी का एन्ड्रॉयड मोबाइल फोन कीमत 6000 रुपए, नये दो जींस पैंट, एक नई शर्ट, एक जोड़ी नया जूता कीमत 6000 रुपए बरामद किया गया। बालक को न्यायिक अभिरक्षा में किशोर न्यायालय बोर्ड दंतेवाड़ा पेश कर बाल संरक्षण गृह भेजा गया।

की रिपोर्ट पर बीएनएस की धारा 305, 331 (4) के तहत अपराध शीर्वास के नेतृत्व में टीम गठित कर चोरी की पतासाजी के लिए पुलिस अधीक्षक गौरव राय, अतिरिक्त पुलिस अधीक्षक स्मृतिक राजनाला, अतिरिक्त पुलिस अधीक्षक आरके वर्मन के निर्देशन एवं अनुविभागीय अधिकारी पुलिस

RUNGTA EDUCATIONAL FOUNDATION

EXPERIENCE EDUCATION BEYOND BOUNDARIES

Study

•BCA•MCA

•BBA•MBA

•B.Com

Our Major Recruiters

AXIS BANK

ICICI Bank

tcs

wipro

90161 133333

Deepak Arora

हरिभूमि समाचार पत्र के स्थान पर कोई अन्य खबर मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

जगदलपुर मो. 7000061711, 8817958580, 9131893124

नारायणपुर मो. 9407740955, 9131893124

कोण्डागांव मो. 7000312486, 9131893124

सुकमा मो. 9425260296, 9131893124

दंतेवाड़ा मो. 9425592636, 9131893124

बीजापुर मो. 9131893124

खबर संक्षेप



बीएससी नर्सिंग प्रवेश परीक्षा में शामिल हुए 810 परीक्षार्थी

कोण्डागांव। परीक्षा मंडल द्वारा 14 जुलाई को बीएससी नर्सिंग की प्रवेश परीक्षा आयोजित की गई। कोंडागांव जिले में परीक्षा के आयोजन के लिए 6 परीक्षा केंद्र बनाए गए थे, जिसमें कुल 810 परीक्षार्थी शामिल हुए। इस परीक्षा में शहीद गुण्डाधूर शासकीय स्नातकोत्तर महाविद्यालय में 151, बालक उच्चतर माध्यमिक विद्यालय कोंडागांव में 210, कन्या उच्चतर माध्यमिक विद्यालय कोंडागांव में 156, स्वामी आत्मानंद विद्यालय तहसीलपारा में 156, स्वामी आत्मानंद विद्यालय महात्मा गांधी में 80 और चावड़ा हायर सेंकेण्डरी स्कूल में 57 परीक्षार्थी शामिल हुए।

बुनागांव की सुप्रिया का चयन जवाहर नवोदय विद्यालय में

कोण्डागांव। कोंडागांव अंतर्गत ग्रामीण अंचल में स्थित जनपद प्राथमिक शाला बुनागाँव की होनहार छात्र सुप्रिया कौशिक का चयन देश की सर्वोच्च केंद्रीय शिक्षण संस्था जवाहर नवोदय



विद्यालय कक्षा छठवीं में हुआ है। शाला के शिक्षक सूरज नेताम ने बताया कि छात्र शुरू से ही पढ़ाई के साथ – साथ खेलकूद और अन्य शैक्षणिक गतिविधियों में अव्वल रहती है। स्कूल, संकुल, ब्लाक और जिला स्तरीय विज्ञान–गणित मेला प्रदर्शनी में प्रतिनिधित्व करते हुए सर्वोच्च स्थान प्राप्त कर शाला का नाम रौशन किया है।उनके पिता रविन्द्र कौशिक एक मध्यम वर्गीय किसान परिवार से हैं, बेटी के सर्वोच्च केंद्रीय शिक्षण संस्था में चयन होने पर गौरवनिष्ठ महसूस कर रहे हैं। छात्र को इस उपलब्धि पर संकुल समन्वयक धरम देवांगन, शिक्षिका रोशनी साहू, शकुंतला यादव, प्रदीप नाग, रूपेश कल्लो, माता–पिता और स्कूल परिवार के द्वारा उनके उज्ज्वल भविष्य की शुभकामनाएं दी गई।

मखारा कॉलेज परिसर में लगाए 31 फलदार पौधे



कोरां (भखारा)। महर्षि वेदव्यास शासकीय स्नातकोत्तर महाविद्यालय भखारा में प्राचार्य डॉ. संजय शर्मा के निर्देशन एवं जानेन्द्र बंजारे एनएसएस कार्यक्रम अधिकारी के मार्गदर्शन में चरसेयो स्वयंसेवकों द्वारा महाविद्यालय परिसर में एक पेड़ मां के नाम अभियान चलाया गया। इस अभियान का उद्देश्य पर्यावरण संरक्षण और मातृत्व के सम्मान में माताओं के साथ मिलकर पेड़ लगाना है। रासेयो स्वयंसेवकों द्वारा 31 फलदार पौधे महाविद्यालय परिसर में लगाए गए। प्राचार्य एवं प्राध्यापकों ने स्वयंसेवकों के इस कार्य की प्रशंसा की है।

करेली बड़ी में 18 को पशु पक्षी मेला उत्सव प्रदर्शनी मगरलोड।

पशुधन विकास विभाग द्वारा जिला स्तरीय पशु-पक्षी मेला उत्सव प्रदर्शनी एवं प्रतियोगिता का आयोजन 18 जुलाई गुरुवार को ग्राम करेलीबड़ी में सुबह 9 बजे से किया गया है। यह कार्यक्रम हाट बाजार स्थल में होगा। कार्यक्रम के मुख्य अतिथि अजय चन्द्राकर विधायक कुरुद होंगे। अध्यक्षता स्थाम साहू, पूर्व जनपद अध्यक्ष मगरलोड करगे। विशिष्ट अतिथि होरीलाल साहू, भाजपा मेधा मंडल अध्यक्ष, संतोष सोनी भाजपा मेधा मंडल महामंत्र, डोमार सिंह साहू सरपंच करेलीबड़ी होंगे। जिलास्तरीय पशु पक्षी मेला उत्सव में पशुधन आधारित एकिकृत कृषि प्रणाली, हरा चारा उत्पादन, संरक्षण एवं उपचार विधि, पशु धन स्वास्थ्य और उपचार पर प्रदर्शनी लगेंगी। प्रदर्शन एवं प्रतियोगिता में पशुपालक अपने पशु, पक्षी को लेकर मेला स्थल में ला सकते हैं जिसका मूल्यांकन कर प्रथम, द्वितीय आने वाले को प्रमाण-पत्र से सम्मानित किया जाएगा।

हरिभूमि न्यूज़ ►► केशकाल

नवीन बस स्टैंड केशकाल में भारतीय जनता पार्टी का विधानसभा स्तरीय मतदाता आभार सम्मेलन का आयोजन रखा गया था। विधानसभा क्षेत्र केशकाल से बड़ी संख्या में कार्यकर्ता एवं मतदाता शामिल हुए। इस कार्यक्रम में विधायक केशकाल नीलकंठ टेकाम ने मतदाताओं का आभार व्यक्त किया। उन्होंने कहा कि दो इंजन की सरकार बन चुकी है अब तीसरे और चौथे इंजन की सरकार भी बनानी है। उन्होंने अभी से कार्यकर्ताओं को सक्रिय हो जाने की सलाह दी। सांसद भोजराज नाग लोकसभा कांकेर ने लोकसभा चुनाव में विजयी बनाने के लिए मतदाताओं का हृदय से आभार व्यक्त किया। शासन की योजनाएं की अंतिम स्तर तक पहुंचाने के लिए

भारतीय जनता पार्टी का विधानसभा स्तरीय मतदाता आभार सम्मेलन



ये रहे उपस्थित

कार्यक्रम में बड़ी संख्या में भारतीय जनता पार्टी के नेता एवं कार्यकर्ता मौजूद रहे प्रमुख रूप से पूर्व विधायक सेवक राम नेताम, पूर्व जिला अध्यक्ष राजेंद्र नेताम पूर्व जिलाध्यक्ष प्रवीण सिंह बदेशा, जिला महामंत्री तरुनसाणा, आकाश मेहता विधानसभा क्षेत्र के समस्त मंडल अध्यक्ष मंडल महामंत्री उपस्थित रहे।

आयोजन : जिला स्तरीय जनसमस्या निवारण शिविर में पहुंचे सांसद और विधायक

मुख्यमंत्री की पहल पर मिल रहा समस्याओं के त्वरित समाधान का लोगों को लाभ : सांसद नाग

हरिभूमि न्यूज़ ►► कोण्डागांव/ धनोरा

आम जनता की समस्याओं का समाधान करने और शासन की जनकल्याणकारी योजनाओं का लाभ प्रदान करने के लिए केशकाल विकासखंड के ग्राम धनोरा में शनिवार को जिला स्तरीय ज न स म र्ा निवारण शिविर का आयोजन किया गया। शिविर में कांकेर लोकसभा सांसद भोजराज नाग और केशकाल विधायक नीलकंठ टेकाम शामिल हुए।

आयोजित शिविर में सुमतिा के लिए विभाग वार स्टाल लगाए गए थे, ताकि लोगों को किसी भी प्रकार के परेशानियों का सामना न करना पड़े। साथ ही विभागों द्वारा सरकार के जनकल्याणकारी योजनाओं के बारे में भी बताते हुए उन योजनाओं का लाभ कैसे ले सकते हैं इसकी विस्तृत जानकारी दी गई। शिविर के दौरान सांसद भोजराज नाग ने केंद्र और राज्य की जनकल्याणकारी योजनाओं के बारे में जानकारी देते हुए सभी अधिकारियों को लोगों की समस्याओं का त्वरित निराकरण करने के निर्देश दिए। उन्होंने



कुपोषण दर शून्य करने का लक्ष्य



विधायक नीलकंठ टेकाम ने बताया कि सरकार के छह महीने के कार्यकाल में विभिन्न प्रयासों से जनता से जुड़ने की कोशिश की गई है ताकि सरकार की योजनाओं का सीधा लाभ लोगों तक पहुंचे। कुपोषण की बात करते हुए उन्होंने कहा कुपोषण दर 39 प्रतिशत से घटकर 18 प्रतिशत हो गई है और भविष्य में इसे शून्य करने का लक्ष्य है। केशकाल के पूर्व विधायक सेवक राम नेताम ने कहा कि यह शिविर केशकाल क्षेत्र का पहला शिविर है और यह वर्तमान सरकार के प्रयास से संभव हुआ है जहाँ प्रशासन लोगों के पास आकर उनके समस्याओं को हल कर रही है।

राज्य सरकार की इस पहल की सराहना की और बताया कि छत्तीसगढ़ के मुख्यमंत्री विष्णुदेव साय के

समाधान उनके अपने ही क्षेत्र में होगा। उन्होंने प्रधानमंत्री जी के विजन को दोहराते हुए कहा कि आम जनता तक पानी, बिजली, सड़क, शिक्षा, और स्वास्थ्य जैसी बुनियादी सुविधाएँ प्राथमिकता हैं और जो व्यक्ति योजनाओं के लिए पात्र हैं, उन्हें इसका लाभ मिलना चाहिए। इस अवसर पर जिला पंचायत सदस्य श्रीमती महेश्वरी कोराम, जनपद पंचायत अध्यक्ष महेंद्र नेताम, जनपद पंचायत सदस्य रोहित नाग, सनतेर कोरचा, धनोरा सरपंच रमिला उसेंजी, जिला पंचायत के मुख्य अधिकार पत्र बांटे गए। शिविर में कुल 286 आवेदन प्राप्त हुए जिनमें से 149 का त्वरित निराकरण किया गया। शेष आवेदनों पर त्वरित निराकरण के निर्देश संबंधित विभागों को दिए गये हैं। स्वास्थ्य जांच शिविर में 57 लोगों ने लाभ उठाया जिनमें बुखार, दर्द, सर्दी, बन्ड प्रेशर, गुठार, दांत दर्द, कमजोरी एवं दस्त आदि के मरीज शामिल हैं।

स्वामी आत्मानंद स्कूल माकड़ी में हुआ स्कूल पार्लियामनेट इलेवशन



हरिभूमि न्यूज़ ►► कोण्डागांव

स्वामी आत्मानंद स्कूल माकड़ी में शनिवार को स्कूल पार्लियामनेट इलेवशन के अंतर्गत ऑनलाइन इलेक्शन आयोजित किया गया। ऑनलाइन वोटिंग ईवीएम का निर्माण स्कूल के कंप्यूटर शिक्षक जुबेर खान ने किया। प्राचार्या श्रीमती इंदुमती सिन्हा एवं उपप्राचार्य आदित्त खान ने बताया कि सभी वर्गों के बच्चे जैसे प्राथमिक, माध्यमिक एवं हाई हायर ने बहुत उत्साह और रुचि के साथ

अपना वोट दिया। ऑनलाइन ईवीएम में सभी कैडिडेट जैसे स्कूल प्रेसिडेंट, वाइस प्रेसिडेंट, डिसेप्लिन मिनिस्टर, स्पोर्ट्स मिनिस्टर, कल्चरल मिनिस्टर आदि अन्य पदों के लिए चुनाव कराया गया। जिसमें कक्षा 9वीं से 12वीं तक के बच्चों ने भाग लिया। बाकी बच्चों ने स्वयं फोटो की पहचान करके वोट डाला। इस तरीके से वोट देना उनके लिए बहुत नया है। इससे इन बच्चों को आगे भविष्य में और वोट करने का उत्साह बढ़ेगा।



बच्चों को कुपोषण से मुक्ति दिलाने में जुटे शिक्षक और समुदाय

हरिभूमि न्यूज़ ►► कोण्डागांव

बच्चों में कुपोषण को दूर करने के लिए और उनको स्वादित भोजन उपलब्ध कराने के लिए शासन की विशेष पहल जो धरातल पर दिख रहा है। इसी कड़ी में संकुल समन्वयक नयापारा माकड़ी विकासखंड अमित वर्मा ने अपनी पुत्री नैसी वर्मा के जन्मदिन के अवसर पर प्राथमिक शाला भिरंडा के बच्चो को न्योता भोज कराया। न्योता भोज में खीर, पुड़ी, लड्डू, केला, मिक्चर खिलाया गया। इस अवसर पर प्राथमिक शाला भिरंडा के प्रधान अध्यापिका श्रीमति सीमा शांडिल्य और शिक्षक सुरेश शोरी उपस्थित रहे।

अखिल भारतीय पूर्व सैनिक सेवा परिषद कोंडागांव की मातृशक्ति का गठन

हरिभूमि न्यूज़ ►► कोण्डागांव

अखिल भारतीय पूर्व सैनिक सेवा परिषद कोंडागाँव की मातृशक्ति का कार्यकाल 13 जुलाई को पूर्ण होने पर पुनः मातृशक्ति के पदाधिकारियों का मनोनयन संरक्षक एवं बस्तर संभाग प्रभारी सुब्रत साहा, जिलाध्यक्ष सुरज यादव के मार्गदर्शन में किया गया। सर्वप्रथम भारत माता के छायाचित्र पर पुष्पमाला अर्पित कर दीप प्रज्वलित किया गया। इसके बाद सर्वसम्मति से जिला इकाई कोंडागाँव की मातृशक्ति पदाधिकारियों के लिए श्रीमती चंदनी कोराम को अध्यक्ष, श्रीमती सपना नंदी को उपाध्यक्ष, श्रीमती शकुंतला कुँवर को सचिव और श्रीमती आकांक्षा तिवारी को सहसचिव का दायित्व दिया गया।



पदाधिकारियों को अखिल भारतीय पूर्व सैनिक सेवा परिषद का राष्ट्रीय केप पहनाकर और पुष्पगुच्छ देकर उनके कार्यकाल के लिए शुभकामनाएं दी गईं। कोंडागाँव के संरक्षक एवं बस्तर संभाग प्रभारी सुब्रत साहा ने अखिल भारतीय पूर्व सैनिक सेवा परिषद के परिचय, उद्देश्य एवं इतिहास के बारे में विस्तृत रूप से जानकारी दी। तत्पश्चात जिलाध्यक्ष सुरज यादव ने संगठन की नियमावली के साथ

विविध जानकारी दिया। इस अवसर पर अखिल भारतीय पूर्व सैनिक सेवा परिषद कोंडागाँव के संरक्षक एवं बस्तर संभाग प्रभारी सुब्रत साहा, जिलाध्यक्ष सुरज यादव, कोषाध्यक्ष सोमेश्वर भारती, फरसगाँव ब्लॉक अध्यक्ष बप्पा नंदी, फरसगाँव ब्लॉक सचिव रिकेश कुँवर, पूर्व सैनिक परदेशी राम साहू, श्रीमती ममता साहा, श्रीमती ऐनु साहू और निःशुल्क सैन्य प्रशिक्षण लेने वाले प्रशिक्षणार्थी उपस्थित रहे।

पेज 11 के शेष

सप्ताहभर पूर्व ...

में निरीक्षक राकेश राठौर के अलावा प्रधान आरक्षक राजेश राजपूत, संतोष ररन्म, आरक्षक संदीप सलाम व महिला आरक्षक शशिकला की अहम भूमिका रही।

इंडिगो की हैदराबाद

मंगलवार, गुरुवार और शुक्रवार को चार दिन हैदराबाद से जगदलपुर-रायपुर और रायपुर से जगदलपुर से हैदराबाद अपने निर्धारित समय पर उड़ान भर रही है। रविवार को हैदराबाद से लगभग 60 यात्री जगदलपुर पहुंचे और यात्रा से लगभग उतने ही यात्री हैदराबाद रवाना हुए। जबकि इसी कम्पनी की एयरक्राफ्ट बुधवार, शनिवार और रविवार को हैदराबाद से जगदलपुर आना-जाना करती है। जवाब देने कोई तैयार नहीं : प्रधानमंत्री द्वारा शुरू किए गए उड़ान योजना पर यात्रियों को निर्धारित सीटों के लिए टिकट में छूट मिल रहा कि नहीं इस विषय में जब जानकारी लेने भी दन्तेश्वरी एयरपोर्ट के डायरेक्टर विदेश गुप्ता को उनके मोबाइल से सम्पर्क किया गया तो उन्होंने कॉल रिसिव नहीं किया। इसलिए योजना के जरिये यात्रियों को लाभ मिल रहा या नहीं यह स्पष्ट नहीं हो पाया। जबकि दोनों एक कम्पनियों के प्रबंधक से कभी भी उनके मोबाइल से सम्पर्क करने का प्रयास किया जाता है तो उनके द्वारा मीडिया से कोई जानकारी साझा नहीं करने से वस्तुस्थिति का पता नहीं

चल पाता है। 108 एम्बुलेंस में ... दौरान रास्ते में शाम कोरपाल पानी टंकी के पास महिला को प्रसव पीड़ा अधिक होने के कारण रास्ते में ही रोड किनारे एम्बुलेंस को खड़ा कर ईएमटी तनुजा बघेल एवं वाहन चालक जुगधर नाग ने वहीं पर प्रसव कराने का प्रयास किया। शाम लगभग 4.16 बजे महिला ने एक स्वस्थ बालिका को जन्म दिया। उसके बाद महिला एवं शिशु को बेहतर स्वास्थ्य सुविधा के लिए डिमरापाल स्थित मेकाज में भर्ती कराया गया। डाक्टरों ने प्राथमिक उपचार कर महिला एवं नवजात शिशु को खतरे से बाहर बताया। उक्त जानकारी बस्तर संभाग के 108 संचौकीनी एक्सप्रेस के जोनल मैनेजर हेमराज सिंह ने दी। कमियों की सजगता को खतरे से बाहर बताया। 108 संचौकीनी एक्सप्रेस के मैनेजर ने बताया कि कमियों की सजगता व दक्षता के कारण खतरा टल गया। बहुत तेज दर्द होने पर मौजूद कमियों ने त्वरित निष्णय लेते हुए सड़क के किनारे वाहन खड़ा करके प्रसव कराया। इसके बाद अस्पताल ले गए, जहां दोनों स्वस्थ हैं। नकुलनार के आटो... परिजनों के चारों पक्षों में दक्षिण दी जा रही थी लेकिन वह फहरा था। आरोपी के मोबाइल लोकेशन के आधार पर सुझा से समेती जाते समय हितवार चौक एससीपी टीम द्वारा उसे पकड़ा गया।

मानपुरी, करपावण्ड, बस्तर व बकावण्ड थाना क्षेत्र में पुलिस ने लगाया चलित थाना

थानों से निकलकर जनता के बीच पहुंच पुलिस सुन रही समस्या

हरिभूमि न्यूज़ ►► जगदलपुर

जनता व पुलिस के बीच बेहतर संवाद स्थापित करने थानों से निकलकर पुलिस लोगों के बीच पहुंच उनकी समस्या सुनकर मौके पर ही निराकरण कर रही है। लोगों को तीन नए अपराधिक कानून की जानकारी के साथ ही सायबर अपराध व विवादों से कैसे बचा जाए बताया जा रहा है। एसपी शलभ कुमार सिन्हा व एसपी महेश्वर नाग के निर्देश पर जिले के अलग अलग थाना क्षेत्रों में जनता व पुलिस के मध्य बेहतर संवाद स्थापित करने लगाता चलित थानों का आयोजन किया जा रहा है। लोगों को बताया जा रहा है कि समाज में अपराधों की रोकथाम एवं शांति व्यवस्था बनाए रखने के लिए जनता एवं पुलिस के मध्य बेहतर संवाद का होना अति आवश्यक है। पुलिस का मानवीय पक्ष जनता के सामने आने से जनता की



ये रहे उपस्थित : चलित थानों के दौरान एसडीओपी के अलावा थाना प्रभारी बस्तर विवेश तिवारी, थाना प्रभारी मानपुरी राकेश राठौर, थाना प्रभारी बकावंड छत्रपाल कंवर व करपावंड थाना से सब इंस्पेक्टर निगद व थानों का स्टाफ मौजूद था।

शिकायतें निर्बाध ढंग से पुलिस को मिलती हैं जिससे शिकायतों के निराकरण में तेजी आती है। एसपी शलभ सिन्हा ने बताया कि समाज में शांतिपूर्ण वातावरण बनाने, अपराधों के नियंत्रण एवं अपराधों की खोज में भी जनता का अमूल्य सहयोग प्राप्त करने के लिए पुलिस को थानों से बाहर निकलकर आम जनता के साथ

मूमि संबंधी विवाद व ठगी से बचने के बताए गए उपाय

एसडीओपी मानपुरी घनश्याम कामड़े ने बताया कि इन चलित थानों में तीन नए अपराधिक कानून की जानकारी देते हुए मूमि संबंधी विवाद, मोटर वाहनों का उपयोग, मोबाइल फोन का उपयोग, गुम हंसाज की सूचना, नशा मुक्ति आंदोलन, चोरी और ठगों से बचने के उपाय, सीसीटीवी कैमरा लगाए जाने के बारे में चर्चा की गई। इस दौरान मौजूद लोगों से सुझाव भी लिया गया। चलित थानों में कुछ जमीन विवाद संबंधी शिकायतें भी मिली जिनके संबंध में मौके पर ही समझाझझ देकर निराकरण किया गया। वहीं पुलिस ने लोगों से अपील करते हुए कहा कि अधिक से अधिक लोग इसमें अपनी सहभागिता दें।

ख़बर संक्षेप

एक पेड़ मां के नाम, जिला कार्यालय परिसर में रोपे पौधे



बीजापुर। कलेक्टर अनुराग पाण्डेय, सीईओ जिला पंचायत हेमंत रमेश नंदनवार सहित वरिष्ठ अधिकारियों ने जिला कार्यालय परिसर में एक पेड़ मां के नाम योजनांतर्गत फलदार पौधो का रोपण किया। पौधरोपण के साथ ही उनके देखभाल का भी संकल्प लिया। उल्लेखनीय है कि प्रधानमंत्री नरेन्द्र मोदी द्वारा 5 जून विश्व पर्यावरण दिवस के उपलक्ष्य में एक पेड़ मां के नाम योजना का शुभारंभ किया गया है। जिसके परिपालन में जिला स्तर पर वृहद रूप से वृक्षारोपण की कार्ययोजना बनाई गई है। शासकीय संस्थानों सहित स्वयं के निजी स्थानों में एक पेड़ मां के नाम के तहत वृक्षारोपण की जा रही है। कलेक्टर परिसर में आम, चीकू एवं काजू के पौधे उद्यानिकी विभाग द्वारा उपलब्ध कराया गया था।

बनाई बाल कैबिनेट, प्रधानमंत्री और मंत्री बन ली शपथ



जगदलपुर। स्वामी आत्मानंद अंग्रेजी माध्यम स्कूल अलनार में बाल कैबिनेट का गठन किया गया। प्रधानाचार्य अजय कोराम के मार्गदर्शन में शिक्षक श्रीकांत कश्यप और शिक्षिका एम पुष्पा जैन की उपस्थिति में बाल कैबिनेट का गठन कर शपथ ग्रहण किया गया। इसमें बच्चों में से प्रधानमंत्री और कैबिनेट की तरह ही अलग-अलग विभाग के मंत्री बनाए गए और शपथ दिलाई गई। प्रधानाचार्य ने बताया कि बाल कैबिनेट के गठन से बच्चों में नेतृत्व क्षमता के साथ आत्मविश्वास में वृद्धि होगी। एक-दूसरे से सीखने के साथ लर्निंग आउटकम के विकास में इसकी भूमिका सशक्त होती है। बाल संवाद के माध्यम से बच्चे निर्वाचन प्रणाली से अवगत होते हैं। इसके साथ ही संसद की गतिविधियों से भी स्थानीय स्तर पर अवगत होते हैं। इस दौरान शिक्षक-शिक्षिकाओं में नरेश देवांगन, चुलेश्वर, अजीत कुशवाहा, संजय कुमार मंडावी, हर्ष शाशंक शेंडे, राहुल कुमार पांडेय, स्पंदन पाराशर, ज्योति कुजूर, स्मृति कुजूर, पूजा रंगारी सहित स्टाफ व अन्य उपस्थित रहे।

कृषकों के भूमि में लगाए जाएंगे अर्जुना के पौधे दत्तेवाड़ा। रेशम कीट पालन में अर्जुना पौधे अनुकूल होते हैं, इस देखते हुए वन अधिकार पट्टा धारी कृषकों को कोसा उत्पादन के क्षेत्र में प्रोत्साहन हेतु जिला प्रशासन द्वारा जिले के एफआरए क्लस्टर ग्रामों में अर्जुना के पौधे लगाये जा रहे हैं। इस क्रम में ग्राम पंचायत जावंगा में महात्मा गांधी राष्ट्रीय ग्रामीण रोजगार गारंटी योजना अंतर्गत 7.5 एकड़ (3 हेक्टेयर) क्षेत्रफल में कुल 12300 अर्जुना के पौधे लगाए जाएंगे। इस मानसून पौधरोपण पश्चात चौथे वर्ष से ही इन पौधों पर रेशम कीट पालन कार्य किया जा सकेगा। इसके अलावा भूमि पर पौधों के मध्य की भूमि के उपयोग हेतु अंतर फसल कार्य भी किया जा रहा है, जिसमें हल्दी के कंद मुख्य रूप से लगाए जा रहे हैं।

विभिन्न मांगों एवं समस्याओं से संबंधित आवेदनों का किया गया निराकरण

हरिभूमि न्यूज़ ►► दत्तेवाड़ा

दत्तेवाड़ा जिले के ग्राम मेटापाल में गुरूवार को जनसमस्या निवारण शिविर आयोजित किया गया। शिविर में ग्रामीणों की उपस्थिति के साथ ही शिविर में उनके विभिन्न मांगों एवं समस्याओं से संबंधित आवेदनों का निराकरण किया गया।

इस अवसर पर जिला पंचायत सदस्य रामराम नेनाम ने शासन की विभिन्न योजनाओं के संबंध में ग्रामीणों को जानकारी देने के साथ-साथ उन्हें इन योजनाओं से लाभान्वित होने को भी कहा। उन्होंने ग्रामीणों से कहा कि पढ़ाई के सत्र को देखते हुए पालक अपने बच्चों को नियमित रूप से स्कूल

पालिका के पास कांजी हाउस तक नहीं सड़कों पर आवारा मवेशियों का कब्ज़ा, हादसे की आशंका

हरिभूमि न्यूज़ ►► बीजापुर

जिला मुख्यालय की सड़कों पर आजकल आवारा मवेशियों की संख्या में काफ़ी इजाफा देखने को मिल रहा है। यही मवेशी आजकल दुर्घटना का सबसे बड़ा कारण बने हुए हैं। अक्सर बरसात का मौसम आते ही सूखे जगह की तलाश में मवेशी रहते हैं। सड़कों में सूखे जगह होने से मवेशी बीच रोड पर ही अपना डेरा जमाकर बैठ जाते हैं। आवारा मवेशी सड़कों पर अपना कब्ज़ा जमाते इन दिनों एनएच 63 पर देखें जा सकते हैं। इन मवेशियों के सड़क पर आने से हादसे की आशंका बढ़ गई है।

रात्रि में मवेशियों को बचाने के फेर में हो रहे हादसे

जिला मुख्यालय में रात को कलेक्टर कार्यालय और जिला पंचायत कार्यालय के सामने, बस स्टैंड, हॉस्पिटल चोक के सामने आवारा मवेशी सैकड़ों की संख्या में झुंड बनाकर बीच सड़क पर बैठते हैं। इन मवेशियों को देखने के बाद ऐसा प्रतीत होता है जैसे की ये जिला प्रशासन से गुहार



मवेशी पालकों पर जुर्माना लगाएगा नपा

वहीं नपा प्रशासन द्वारा सड़कों पर घूमने वाले आवारा पशुओं को पकड़कर कांजी हाउस लाने पर इनके मालिक पर जुर्माना व जानवरों की नीलामी का प्रावधान भी है। नपा कांजी हाउस में रखे जाने वाले बड़े जानवरों पर 50 रुपये जुर्माना व 30 रुपये जुर्माने का प्रावधान है। इसके अलावा निर्धारित 15 दिनों तक मवेशी मालिकों द्वारा मवेशियों को नहीं छुड़ाने पर जानवरों की नीलामी का प्रावधान है। लेकिन पालिका के पास कांजी हाउस नहीं है। इस संबंध में नगरपालिका सीएमओ पाल ने बताया की हम इसकी मुनादी करवायेगे। वहीं जिन मालिकों के मवेशी हैं उन पर भी जुर्माना लगाने की कार्यवाही करेंगे। हम मवेशियों को गोठानों में रखेंगे इसके लिए तैयारी की जा रही है।

लागे रहे हो की उन्हें सुरक्षित स्थान पर ले जाये जिससे की उनकी और राहगीरों की जान बच जाये। लेकिन जिला प्रशासन के

जिन जिम्मेदारों के ऊपर मवेशियों और इंसानों की जान बचाने का जिम्मा है वो लगातार इस मामले में बेपरवाह नजर आ

रेडक्रॉस, एनएसएस व वन विभाग ने पौधारोपण कर पर्यावरण संरक्षण का लिया संकल्प

हरिभूमि न्यूज़ ►► बीजापुर

धुवाराव माडिया शासकीय महाविद्यालय भैरमगढ़ के यूथ रेड क्रॉस, एनएसएस ने वन विभाग भैरमगढ़ के साथ मिलकर महाविद्यालय प्रांगण में विविध प्रकार के पौधे लगाए और उपस्थित सभी छात्र-छात्राओं, महाविद्यालय के प्राध्यापकों, स्टाफ और वन विभाग के अधिकारी-कर्मचारियों ने पर्यावरण संरक्षण का संकल्प लिया। आज का पौधारोपण आने वाली पीढ़ी के लिए वरदान है। इस मौके पर अतिथि के रूप में जनपद पंचायत भैरमगढ़ के अध्यक्ष दशरथ



कुंजाम, नगर पंचायत अध्यक्ष सुखमती मांझी, उपाध्यक्ष जागेंद्र देवांगन एवं अन्य जनप्रतिनिधि उपस्थित रहे।

पौधारोपण कार्यक्रम को सफल बनाने में एनएसएस प्रभारी डॉ. उग्रेन साहू, वायआरसी प्रभारी

रामयश, वन विभाग के अधिकारियों एवं महाविद्यालय से गोकुल निषाद, धवल गुप्ता, महेश नाग, आकाश त्रिपाठी, जगमोहन सिंह, राजेश नेताम, अलीन चक्रधारी और सभी छात्र-छात्राओं का विशेष योगदान रहा।

चित्रकोट विधायक से मिले प्रदेश शिक्षक कल्याण संघ के पदाधिकारी

हरिभूमि न्यूज़ ►► बस्तर

प्रदेश शिक्षक कल्याण संघ छत्तीसगढ़ के प्रांतीय अध्यक्ष राज किशोर तिवारी एवं प्रांतीय महासचिव देशनाथ पांडे, प्रांतीय सह सचिव चंद्र भूषण ठाकुर के नेतृत्व में चित्रकोट विधायक विनायक गोयल से सौजन्य मुलाकात कर विगत दिनों मुख्यमंत्री से मुलाकात करवाने पर संघ के द्वारा उन्हें धन्यवाद ज्ञापित किया गया।

मुलाकात के दौरान उनसे 1998 के शिक्षकों की पेंशन की समस्या को लेकर विस्तार से चर्चा की गई। उनके समक्ष बताया गया की 1952 से 1963 तक जनपदों, स्थानीय निकायों द्वारा जितने भी शिक्षकों की नियुक्ति हुई है सभी को शासन द्वारा शासकीयकरण संबिलियन कर उन्हें नियुक्ति तिथि से सेवा गणना कर पूर्ण पेंशन



का लाभ दिया जा रहा है। परन्तु 1998-99 एवं 2004 से पूर्व नियुक्त करीब 18000 हजार शिक्षकों को उनकी नियुक्ति तिथि से पुरानी पेंशन से वंचित किया गया है। आगे यह भी बताया गया कि यह की 1998-99 के शिक्षकों को नियुक्ति की जनपदों, स्थानीय निकायों से नियुक्त होने पश्चात 2018 में संबिलियन शासकीयकरण करने बाद उन्हें

भी पुरानी पेंशन का लाभ नियुक्ति तिथि से दिया जाना था पर नहीं दिया जा रहा है। उक्त सभी बातों से विधायक को विस्तार से अवगत करा दिया गया है। विधायक द्वारा हर तरह से समाधान करने की बात कही, हमेशा आप लोगों के साथ हूँ, आपकी समस्या का समाधान होने तक साथ देने व मुख्यमंत्री से पुन आवश्यकता होने पर अवश्य

मुलाकात कराने की बात कही। मुलाकात करने वालों में मसूराम मंडावी ब्लॉक अध्यक्ष लोहड़ीगुड़ा सहित राम मामडी, रामाराम मंडावी, केशव मंडन, रेखादेवी पासवान, आसमती ठाकुर, नंदा सहगल, तिलोत्तमा धरत, अमलेश ठाकुर, विषम सिंह ठाकुर, लक्ष्मण कश्यप, बुधराम नाग, खगेश्वर नाग शिक्षक साथी उपस्थित रहे।

निवारण शिविर में ग्रामीणों ने बताई अपनी समस्याएं



जरूर भेजें। ग्रामीण अपनी सभी मांगों एवं समस्याओं से प्रशासन को अवगत कराएं। क्योंकि प्रशासन की टीम आप सभी की मांगों के निराकरण के लिए आपके गांव पहुंची है। इस अवसर पर अन्य जनप्रतिनिधियों ने भी ग्रामीणों से शासन की योजनाओं

का लाभ लेने की बात कही। इस अवसर पर जनप्रतिनिधिगण, जिला पंचायत सीईओ कुमार बिश्वरंजन, एसडीएम जयंत नाहटा, अपर कलेक्टर राजेश पात्रे सहित सभी विभागों के जिला स्तरीय अधिकारी एवं ग्रामीण उपस्थित थे।

मध्यान्ह भोजन की थाली अब होगी पौष्टिकता से परिपूर्ण

हरिभूमि न्यूज़ ►► दत्तेवाड़ा

वर्तमान में प्रधानमंत्री पोषण शक्ति निर्माण योजना अंतर्गत प्राथमिक एवं माध्यमिक शालाओं में अध्ययनरत कक्षा 1ली से 8वीं तक के छात्र-छात्राओं के लिए मध्यान्ह भोजन हेतु शासन से मिलने वाली राशि प्राथमिक स्तर प्रति छात्र 5.69 एवं माध्यमिक स्तर प्रति छात्र 8.17 के मान से प्रति शाला दिवस को प्रदाय किया जा रहा है। इस संबंध में जिला प्रशासन द्वारा छात्रों के मध्यान्ह भोजन को और गुणवत्ता पूर्ण, स्वास्थ्य वर्धक बनाने के लिए अतिरिक्त अनुदान राशि प्रदाय की जायेगी।

इसके लिए जिला प्रशासन की ओर से अतिरिक्त पूरक पोषण आहार प्रदाय हेतु प्राथमिक स्तर प्रति छात्र 1.81 एवं माध्यमिक स्तर प्रति छात्र 1.82 की वृद्धि डीएमएफ मद से स्वीकृति प्रदाय किया गया है। अब प्रधानमंत्री पोषण शक्ति निर्माण योजना अंतर्गत



अतिरिक्त पोषण आहार हेतु स्वीकृति राशि के अंतर्गत बच्चों को दी जाने वाली पूरक पोषण आहार का सप्ताह में एक दिन प्रत्येक शनिवार को अंकुरित चना के साथ उबला अण्डा या खीर प्यूडी को साप्ताहिक मीनू चार्ट में सम्मिलित किया गया है। जिससे छात्रों को मध्यान्ह भोजन के साथ-साथ अन्य पौष्टिक आहार प्राप्त होंगे और उनके शारीरिक एवं मानसिक विकास में बढ़ोतरी होगी।

वन मंत्री और सांसद ने एक पेड़ मां के नाम अभियान के तहत किया पौधारोपण



हरिभूमि न्यूज़ ►► सुकमा

एक पेड़ मां के नाम अभियान के तहत छत्तीसगढ़ शासन के वन एवं जलवायु परिवर्तन, जल संसाधन, संसदीय कार्य, कौशल विकास तथा सहकारिता विभाग मंत्री केदार कश्यप और सांसद

- अपने घर, आसपास के परिवेश, गांव-खेत-खलिहानों और शहरों को हरा-भरा बनाएं

बस्तर लोकसभा क्षेत्र महेश कश्यप ने जिला मुख्यालय स्थित आकार आवासीय संस्था सुकमा में अपने प्रवास के दौरान एक पेड़ मां के नाम अभियान के तहत पौधरोपण कर पर्यावरण संरक्षण का संदेश दिया। उन्होंने सभी जनप्रतिनिधियों, अधिकारी व कर्मचारियों एवं नागरिकों

को पर्यावरण संरक्षण से जोड़ने के लिए एक पेड़ मां के नाम अभियान में ज्यादा से ज्यादा पौधे लगाने की अपील की। इस दौरान वन मंत्री कश्यप ने कहा कि इस मानसून में ज्यादा से ज्यादा वृक्षारोपण करें।

अपने घर, आसपास के परिवेश, गांव-खेत-खलिहानों और शहरों को खूब हरा-भरा बनाएं। राज्य सरकार द्वारा इस महत्वपूर्ण अभियान के माध्यम से करीब 4 करोड़ पौधरोपण करने का लक्ष्य रखा गया है और राज्य के अधिकाधिक लोगों को पौधरोपण करने हेतु प्रोत्साहित किया जा रहा है।

इस मौके पर सांसद बस्तर लोकसभा क्षेत्र महेश कश्यप, धनीराम बारसे, हंगाराम मरकाम एवं अन्य जनप्रतिनिधियों और गणमान्य नागरिकों ने भी पौधरोपण किया।

लंबित 27 प्रतिशत वेतन वृद्धि एवं नियमितीकरण की मांग

हरिभूमि न्यूज़ ►► जगदलपुर

प्रदेश राष्ट्रीय स्वास्थ्य मिशन कर्मचारी संघ के पदाधिकारियों ने स्वास्थ्य विभाग की लंबित 27 प्रतिशत वेतन वृद्धि एवं संविदा कर्मचारियों का नियमितीकरण सहित 18 सूत्रीय मांगों को लेकर मुख्यमंत्री के नाम संयुक्त कलेक्टर को मांगपत्र सौंपा। जुलाई 2023 के अनुपूरक बजट में सभी विभागों के संविदा कर्मचारियों को 27 प्रतिशत वेतन वृद्धि देने की घोषणा की गई थी, जिसमें 37000 कर्मचारियों के लिए 350 करोड़ का प्रावधान किया गया था। कई विभागों को 27 प्रतिशत वेतन वृद्धि मिल चुकी है। जिसमें

- एनएचएम के संविदा कर्मचारी एवं अधिकारियों ने सीएम के नाम सौंपा ज्ञापन



मनरेंगा, स्वच्छ भारत मिशन एवं अन्य विभाग शामिल है, जबकि राष्ट्रीय स्वास्थ्य मिशन में स्वास्थ्य विभाग के संविदा कर्मचारियों को अभी तक इसका लाभ नहीं मिला है। इसको लेकर सीएम एवं स्वास्थ्य मंत्री को कई बार आवेदन सौंपा जा चुका है।

बावजूद इस पर कोई कार्रवाई नहीं की गई। इस दौरान एनएचएम संघ बस्तर के जिलाध्यक्ष डॉ. देवकांत चतुर्वेदी, डॉ. रजत चौहान, डॉ. गौरव चौरसिया, हीरा नाग, प्रकाश जोशी, निर्मल साहू, रितेश सिंह, रीमा नंद, मनीषा सहित अन्य मौजूद थे।

बीईओ ने शालाओं का किया निरीक्षण कमियां गिनाकर सुधार के दिए निर्देश

हरिभूमि न्यूज़ ►► जगदलपुर

लोहण्डीगुड़ा के नवपदस्थ खंड शिक्षा अधिकारी अजय शर्मा ने स्कूलों का निरीक्षण किया।

स्कूलों में जो कमियां हैं उसे तत्काल दूर करने प्रधानाध्यापक को निर्देशित किया गया तथा जो बच्चे स्कूल में अनुपस्थित हैं उनके

- समय पर शाला आएँ और मीनू अनुसार मध्याह्न भोजन मिले

पालकों से संपर्क कर उनकी उपस्थिति शत प्रतिशत सुनिश्चित करने को कहा। सभी बच्चों को पाठ्य पुस्तक एवं गणवेश प्राप्त हो चुके हैं।

शिक्षकों को अप्रवेसी एवं शाला त्यागी बच्चों को तत्काल प्रवेश कर जानकारी उपलब्ध कराने के निर्देश दिए गए। उन्होंने कहा कि पालकों से निरंतर संपर्क रखें जिससे बच्चे शाला त्यागी ना हो सके। स्कूलों में प्रत्येक कक्षा में



विषय वार, कक्षा वार विद्यार्थी सूचकांक की अनिवार्यता निश्चित की गई है जिससे निरीक्षणकर्ता द्वारा बच्चों की शैक्षणिक गुणवत्ता का आकलन किया जा सके।

सभी शिक्षकों को शाला समय का कड़ाई से पालन करने एवं मध्याह्न भोजन मीनू अनुसार उपलब्ध कराने स्वसहायता समूह

को अवगत कराया गया। किचन गार्डन बनाने तथा स्कूल के आंतरिक विद्युतीकरण को दुरुस्त करने के भी निर्देश दिए गए।

निरीक्षण के दौरान खंड खोत समन्वयक पीलाराम सिन्हा, संकुल समन्वयक अमित अवस्थी, गुण सागर जोशी, श्याम पांडे उपस्थित थे।

शाला प्रबंधन समिति के सदस्यों ने बच्चों के साथ किया भोजन

हरिभूमि न्यूज़ ►► बीजापुर

स्कूल, आश्रम, छात्रावास पोटाकेबिन जैसे शैक्षणिक संस्थानों में भोजन की गुणवत्ता सुधारने विद्यार्थियों को पौष्टिक भोजन प्रदाय करने के लिए कलेक्टर अनुराग पाण्डेय द्वारा संस्था प्रमुखों को सख्त निर्देश दिया गया है। साथ ही संस्थाओं में मीनू चार्ट का प्रदर्शन कर पालकों को भी जागरूक किया जा रहा है, ताकि तिथिवार निर्धारित मात्रा में बच्चों को पर्याप्त भोजन मिल सके।

इसका सकारात्मक परिणाम भी देखने को मिल रहा है। कन्या आश्रम मिंगाचल में शाला प्रबंधन समिति की मासिक समीक्षा बैठक आयोजित हुई। बैठक के पश्चात समिति के सभी सदस्यों ने बच्चों के साथ बैठकर भोजन किया और भोजन की गुणवत्ता की जांच की। शाला प्रबंधन समिति के अध्यक्ष धनीराम अवलम, उपाध्यक्ष ललिता



कलमू एवं सदस्य मैतूराम नाग सहित अन्य सदस्यों ने भोजन को मीनू के आधार पर निर्धारित मात्रा में एवं पौष्टिक भोजन संस्था द्वारा प्रदाय करने की बात कही।

भोजन में चावल, मिक्स दाल, सब्जी, अचार एवं पापड़ बच्चों को खिलाया गया एवं पारदर्शितापूर्वक मीनू का पालन करने की बात समिति के सदस्यों द्वारा की गई। कन्या आश्रम के प्रधान पाठिका एवं अधीक्षिका रंजीता उमेश नक्का ने मध्याह्न भोजन की गुणवत्ता में सुधार लाने के लिए मीनू का पालन करने एवं पारदर्शिता बरतने की जानकारी दी।

